



ព្រះរាជាណាចក្រកម្ពុជា ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត
លេខៈ ០២៣ គ.ជ.ប. វ. ៧

សេចក្តីជូនដំណឹង

គណៈកម្មាធិការជាតិរៀបចំការបោះឆ្នោត (គ.ជ.ប) សូមជម្រាបជូនសាធារណជនឱ្យបានជ្រាបថា នៅតាមគណៈកម្មការរាជធានី ខេត្តរៀបចំការបោះឆ្នោត (គ.ជ.ខប) ត្រូវការជ្រើសរើសសមាសភាព គណៈកម្មការការិយាល័យបោះឆ្នោត និងរាប់សន្លឹកឆ្នោត (គ.ក.ប/គ.ក.រ) ចំនួន ១.២៥៤ រូប ជាមន្ត្រី ជាប់កិច្ចសន្យារយៈពេលខ្លី ដើម្បីបម្រើការងារនៅ គ.ក.ប/គ.ក.រ តាមក្រុង ស្រុក ខណ្ឌនៃរាជធានី ខេត្ត សម្រាប់ ការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ អាណត្តិទី៤ ឆ្នាំ២០២៤ ដែលមានមុខតំណែងដូចខាងក្រោម ៖

- | | |
|--------------|--------------|
| ១- ប្រធាន | ចំនួន ១ រូប |
| ២- អនុប្រធាន | ចំនួន ១ រូប |
| ៣- លេខាធិការ | ចំនួន ១ រូប |
| ៤- សមាជិកទី១ | ចំនួន ១ រូប |
| ៥- សមាជិកទី២ | ចំនួន ១ រូប |
| ៦- សមាជិកទី៣ | ចំនួន ១ រូប។ |

សាធារណជន ដែលមានបំណងដាក់ពាក្យសុំចូលបម្រើការងារតាមមុខតំណែងខាងលើ សូមអញ្ជើញ មកទំនាក់ទំនងទទួល និងដាក់ពាក្យសុំចូលបម្រើការងារនៅរៀងរាល់ម៉ោងធ្វើការនៅតាមក្រុង ស្រុក ខណ្ឌ ឬមណ្ឌលប្រមូលផ្តុំនៃរាជធានី ខេត្ត។

ពាក្យសុំចូលបម្រើការងារនឹងមានចែកជូនដោយឥតគិតថ្លៃ។ បេក្ខជនអាចទាញយកពាក្យសុំចូល បម្រើការងារតាមរយៈគេហទំព័ររបស់ គ.ជ.ប អាសយដ្ឋាន (www.nec.gov.kh) ឬស្កែន QR-Code ដូចមាននៅក្នុងសេចក្តីជូនដំណឹងនេះ។

- ការចាប់ផ្តើមចែកពាក្យ និងទទួលពាក្យថ្ងៃទី២៩ ខែមេសា ឆ្នាំ២០២៤ (វេលាម៉ោង ៧:០០ នាទីព្រឹក)
- ការឈប់ទទួលពាក្យថ្ងៃទី៥ ខែឧសភា ឆ្នាំ២០២៤ (វេលាម៉ោង ១៧:៣០ នាទីល្ងាច)។

ថ្ងៃព្រហស្បតិ៍ ៣កើត ខែ រោច្ច ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី ១១ ខែ មេសា ឆ្នាំ២០២៤

ឧ. គណៈកម្មាធិការជាតិរៀបចំការបោះឆ្នោត



ស្កែន QR-Code



ដើម្បីទាញយកពាក្យសុំចូលបម្រើការងារ

ប្រាជ្ញ ចន្ទ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត
លេខៈ ០២២ គ.ជ.ប. វ. វ. ៣

សេចក្តីជូនដំណឹង
ស្តីពី

លក្ខខណ្ឌនៃការជ្រើសរើស និងការកិច្ចរបស់
សមាសភាពគណៈកម្មការការិយាល័យបោះឆ្នោត និងរាប់សន្លឹកឆ្នោត

គណៈកម្មាធិការជាតិរៀបចំការបោះឆ្នោត (គ.ជ.ប) សូមជម្រាបជូនសាធារណជនឱ្យបានជ្រាបថា សម្រាប់ការបោះឆ្នោតជ្រើសរើសក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ អាណត្តិទី៤ ឆ្នាំ២០២៤ នៅតាមគណៈកម្មការរាជធានី ខេត្ត រៀបចំការបោះឆ្នោត (គ.ជ.ប) ទាំង២៥ ត្រូវការជ្រើសរើសសមាសភាពគណៈកម្មការការិយាល័យបោះឆ្នោត និងរាប់សន្លឹកឆ្នោត (គ.ក.ប/គ.ក.រ) សរុបចំនួន ១.២៥៤ រូប ជាមន្ត្រីជាប់កិច្ចសន្យារយៈពេលខ្លី ដើម្បីបម្រើការងារនៅតាម គ.ក.ប/គ.ក.រ នៅតាមក្រុង ស្រុក ខណ្ឌ នៃរាជធានី ខេត្ត ដែលមានមុខតំណែងដូចខាងក្រោម ៖

១- ប្រធាន	ចំនួន ១ រូប
២- អនុប្រធាន	ចំនួន ១ រូប
៣- លេខាធិការ	ចំនួន ១ រូប
៤- សមាជិកទី១	ចំនួន ១ រូប
៥- សមាជិកទី២	ចំនួន ១ រូប
៦- សមាជិកទី៣	ចំនួន ១ រូប ។

I- លក្ខខណ្ឌទូទៅនៃមេក្ខមង ៖

- ជាប្រជាពលរដ្ឋ ឬ/និងមន្ត្រីរាជការដែលរស់នៅក្នុងក្រុង ស្រុក ខណ្ឌ ឃុំ សង្កាត់
- មានសញ្ជាតិខ្មែរ
- មានអាយុចាប់ពី ១៨ឆ្នាំឡើងទៅគិតដល់ថ្ងៃតែងតាំង
- មានសិទ្ធិបោះឆ្នោត
- ត្រូវចេះអាន និងសរសេរអក្សរខ្មែរច្បាស់លាស់
- មានបទពិសោធន៍ការងារពាក់ព័ន្ធ
- មិនត្រូវជាសហព័ទ្ធ ឬញាតិលោហិត ឬញាតិពន្ធុហូតដល់ថ្នាក់ទី៣ នៅក្នុងគណៈកម្មការតែមួយ



- មានកិរិយាមារយាទល្អ និងសុចរិតទៀងត្រង់ គោរពច្បាប់ និងបទបញ្ជា និងនីតិវិធីរបស់ គ.ជ.ប និងក្រុមសីលធម៌មន្ត្រីបោះឆ្នោត
- មានសុខភាពល្អ
- មានលទ្ធភាពបំពេញការងារពេញម៉ោង
- មិនមែនជាកងឃោធជនខេមរភូមិន្ទ ឬនគរបាលជាតិ
- មិនមែនជាមន្ត្រីតុលាការក្នុងក្របខណ្ឌការងារ
- មិនមែនជាព្រះសង្ឃ ឬបព្វជិតសាសនា
- មិនមែនជាអភិបាល អភិបាលរងក្រុង ស្រុក ខណ្ឌ សមាជិកក្រុមប្រឹក្សាក្រុង ស្រុក ខណ្ឌ ឃុំ សង្កាត់ បេក្ខជនឈរឈ្មោះបោះឆ្នោតសម្រាប់សមាជិកក្រុមប្រឹក្សាទាំងនោះ
- មិនមែនជាមេភូមិ ឬជំនួយការមេភូមិ
- មិនមែនជាជនដែលតុលាការផ្ដន្ទាទោស ដាក់ពន្ធនាគារពីបទឧក្រិដ្ឋ ឬបទមជ្ឈិម ហើយដែល មិនទាន់មាននីតិសម្បទាឡើងវិញ
- ប្រធាន អនុប្រធាន លេខាធិការ និងសមាជិក គ.ក.ប/គ.ក.រ ដែលជាសមាជិកគណបក្សនយោបាយ ឬ/និងអ្នកដឹកនាំនៃអង្គការមិនមែនរដ្ឋាភិបាល សមាគម សហជីព ឬ/និងមន្ត្រីរាជការ ក្រោយពី បានទទួលការតែងតាំងត្រូវលាលែងបណ្ដោះអាសន្នពីសមាជិកនៃគណបក្សនយោបាយ ឬ/និងអ្នកដឹកនាំនៃអង្គការមិនមែនរដ្ឋាភិបាល សមាគម សហជីព ឬ/និងត្រូវដាក់ពាក្យសុំច្បាប់ ឈប់សម្រាកពីការងាររហូតដល់ថ្ងៃចប់ភារកិច្ច
- បេក្ខនារី ឬបេក្ខជន និងបេក្ខនារីដែលជាជនជាតិដើមភាគតិចនៅតំបន់ដែលមានជនជាតិដើម ភាគតិចតាមចំនួនសមស្រប និងចំពោះបេក្ខជន និងបេក្ខនារីជាជនមានពិការភាព ដែលមាន សមត្ថភាព និងកាយសម្បទាសមស្របទៅនឹងការងារពាក់ព័ន្ធ ត្រូវបានលើកទឹកចិត្ត។

II- ភារកិច្ចទទួលខុសត្រូវរបស់សមាសភាព គ.ក.ប/គ.ក.រ ត្រូវបានកំណត់ដូចខាងក្រោម ៖

គ.ក.ប/គ.ក.រ មានភារកិច្ចចាត់ចែងគ្រប់គ្រង និងត្រួតពិនិត្យនូវរាល់កិច្ចប្រតិបត្តិការបោះឆ្នោត និងរាប់សន្លឹកឆ្នោតនៅតាមការិយាល័យបោះឆ្នោត និងការិយាល័យរាប់សន្លឹកឆ្នោត ដែល គ.ក.ប/គ.ក.រ នោះទទួលខុសត្រូវស្របតាមច្បាប់បោះឆ្នោត បទបញ្ជា និងនីតិវិធីសម្រាប់ការបោះឆ្នោតជ្រើសរើស ក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ អាណត្តិទី៤ ឆ្នាំ២០២៤ ព្រមទាំងការណែនាំរបស់ គ.ជ.ប ។ សមាសភាព គ.ក.ប/គ.ក.រ នីមួយៗ មានការទទួលខុសត្រូវ និងភារកិច្ចរួមដូចខាងក្រោម ៖

- ១- ប្រធាន គ.ក.ប/គ.ក.រ មានភារកិច្ចទទួលខុសត្រូវរួមក្នុងការគ្រប់គ្រង និងចាត់ចែងកិច្ច ប្រតិបត្តិការបោះឆ្នោត និងរាប់សន្លឹកឆ្នោតនៅការិយាល័យបោះឆ្នោត និងការិយាល័យ រាប់សន្លឹកឆ្នោត។
- ២- អនុប្រធាន គ.ក.ប/គ.ក.រ មានភារកិច្ចជាជំនួយការរបស់ប្រធាន គ.ក.ប/គ.ក.រ ទទួល ខុសត្រូវក្នុងការពិនិត្យការសិកសន្លឹកឆ្នោតទៅក្នុងហិបឆ្នោតជ្រើសរើសក្រុមប្រឹក្សាក្រុង ស្រុក ខណ្ឌ និងផ្តល់សន្លឹកឆ្នោតជ្រើសរើសក្រុមប្រឹក្សារាជធានី ខេត្តជូនអ្នកបោះឆ្នោត នៅពេលបោះឆ្នោត ព្រមទាំងកត់ត្រាសំឡេងឆ្នោតនៅពេលរាប់សន្លឹកឆ្នោត។



៣- លេខាធិការ មានភារកិច្ចទទួលខុសត្រូវក្នុងការពិនិត្យភាពត្រឹមត្រូវនៃអ្នកបោះឆ្នោត និងផ្តល់សន្លឹកឆ្នោតជ្រើសរើសក្រុមប្រឹក្សាភិបាលស្រុក ខណ្ឌ ជូនអ្នកបោះឆ្នោតនៅពេលបោះឆ្នោតព្រមទាំងការបំពេញកំណត់ហេតុ និងរាល់ទម្រង់បែបបទទាក់ទងនឹងការបោះឆ្នោត និងការរាប់សន្លឹកឆ្នោត។

៤- សមាជិកទី១ មានភារកិច្ចទទួលខុសត្រូវពិនិត្យការសិកសន្លឹកឆ្នោតទៅក្នុងហិបឆ្នោតក្រុមប្រឹក្សាភិបាលខេត្ត និងជ្រលក់ម្រាមដៃអ្នកបោះឆ្នោតចូលក្នុងដបទឹកខ្មៅលុបមិនជ្រុះ និងទទួលគូសសំឡេងឆ្នោតនៅពេលរាប់សន្លឹកឆ្នោត។

៥- សមាជិកទី២ មានភារកិច្ចទទួលខុសត្រូវដូចខាងក្រោម ៖

- ជួយរកឈ្មោះអ្នកបោះឆ្នោតក្នុងបញ្ជីបោះឆ្នោត
- ចាត់ចែងសណ្តាប់ធ្នាប់ជូនអ្នកបោះឆ្នោត
- ចោះ ឬកាត់សន្លឹកឆ្នោតដែលមិនបានប្រើ ដើម្បីធ្វើមោឃភាព
- បិទផ្សាយកំណត់ហេតុនៃការរាប់សន្លឹកឆ្នោត (ទ.១១០២ស) និងកំណត់ហេតុនៃការរាប់សន្លឹកឆ្នោត (ទ.១១០២ខ)
- បញ្ជូនស្រោមសំបុត្រដាក់កំណត់ហេតុនៃការបោះឆ្នោត (ទ.១១០១ស) តារាងកត់ត្រាសំឡេងឆ្នោត (ទ.១១០៨ស) និងកំណត់ហេតុនៃការរាប់សន្លឹកឆ្នោត (ទ.១១០២ស) ស្រោមសំបុត្រដាក់កំណត់ហេតុនៃការបោះឆ្នោត (ទ.១១០១ខ) តារាងកត់ត្រាសំឡេងឆ្នោត (ទ.១១០៨ខ) និងកំណត់ហេតុនៃការរាប់សន្លឹកឆ្នោត (ទ.១១០២ខ) និងស្រោមសំបុត្រដាក់បញ្ជីវត្តមានអ្នកសង្កេតការណ៍ក្នុងពេលបោះឆ្នោត និងរាប់សន្លឹកឆ្នោត (ទ.១១២០) និងបញ្ជីវត្តមានភ្នាក់ងារគណបក្សនយោបាយ និងអ្នកសង្កេតការណ៍ក្នុងពេលរាប់សន្លឹកឆ្នោត (ទ.១១១៥) ទៅ គណ.ខប បន្ទាប់ពីបញ្ចប់ការធ្វើកំណត់ហេតុនៃការរាប់សន្លឹកឆ្នោត (ទ.១១០២ស) និងកំណត់ហេតុនៃការរាប់សន្លឹកឆ្នោត (ទ.១១០២ខ)។

៦- សមាជិកទី៣ មានភារកិច្ចទទួលខុសត្រូវការងារសណ្តាប់ធ្នាប់ របៀបរៀបរយ និងថែរក្សាសម្ភារឯកសារបោះឆ្នោតនៅពេលបោះឆ្នោត និងនៅពេលរាប់សន្លឹកឆ្នោត។

III- វិញ្ញាណដៃបត្រសម្ភាសន៍

- សំណួរចំណេះដឹងទូទៅទាក់ទងនឹងការបោះឆ្នោត (ច្បាប់ស្តីពីការរៀបចំ និងការប្រព្រឹត្តទៅនៃ គ.ជ.ប ច្បាប់ស្តីពីការបោះឆ្នោតជ្រើសរើសក្រុមប្រឹក្សាភិបាលខេត្ត ក្រុមប្រឹក្សាស្រុក ក្រុមប្រឹក្សាស្រុក ក្រុមប្រឹក្សាខណ្ឌ និងបទបញ្ជា និងនីតិវិធី សម្រាប់ការបោះឆ្នោតជ្រើសរើសក្រុមប្រឹក្សាភិបាលខេត្ត ក្រុមប្រឹក្សាស្រុក ក្រុមប្រឹក្សាស្រុក ក្រុមប្រឹក្សាខណ្ឌ) មានចំនួនមួយសំណួរ
- សំណួរសម្ភាសន៍ទាក់ទងនឹងមុខតំណែង (បទពិសោធន៍លើរបៀបធ្វើការងារពាក់ព័ន្ធនឹងកិច្ចការបោះឆ្នោត) មានចំនួនពីរសំណួរ។



IV- រយៈពេលបម្រើការងារចំនួន ៤ ថ្ងៃកន្លះ

- ចូលរួមវគ្គបណ្តុះបណ្តាល ២ ថ្ងៃ ចាប់ពីថ្ងៃទី២៣ ដល់ថ្ងៃទី២៤ ខែឧសភា ឆ្នាំ២០២៤
- ទទួល និងត្រួតពិនិត្យសម្ភារ ឯកសារ និងត្រៀមរៀបចំការិយាល័យបោះឆ្នោត ១ ថ្ងៃ (ថ្ងៃទី២៥ ខែឧសភា ឆ្នាំ២០២៤)
- ចាត់ចែងការបោះឆ្នោត និងរាប់សន្លឹកឆ្នោត ១ ថ្ងៃ (ថ្ងៃទី២៦ ខែឧសភា ឆ្នាំ២០២៤)
- ការប្រគល់សម្ភារ ឯកសារជូន គណ.ខប មួយព្រឹក (ថ្ងៃទី២៧ ខែឧសភា ឆ្នាំ២០២៤)។

V- ប្រាក់កម្រៃម៉ៅការសរុប

- ប្រធាន	ប្រាក់កម្រៃទទួលបាន	៣១៥.០០០ រៀល
- អនុប្រធាន	ប្រាក់កម្រៃទទួលបាន	២៩២.៥០០ រៀល
- លេខាធិការ	ប្រាក់កម្រៃទទួលបាន	២៧០.០០០ រៀល
- សមាជិកទី១	ប្រាក់កម្រៃទទួលបាន	២៤៧.៥០០ រៀល
- សមាជិកទី២	ប្រាក់កម្រៃទទួលបាន	២៤៧.៥០០ រៀល
- សមាជិកទី៣	ប្រាក់កម្រៃទទួលបាន	២៤៧.៥០០ រៀល។

VI- ទំនាក់ទំនងព័ត៌មាន

សាធារណជនដែលមានបំណងដាក់ពាក្យជាបេក្ខជនតាមមុខតំណែងខាងលើ សូមអញ្ជើញមក ទំនាក់ទំនងព័ត៌មាន ឬមើលសេចក្តីជូនដំណឹងដែលនឹងបិទផ្សាយនៅតាមក្រុង ស្រុក ខណ្ឌ ពាក្យសុំចូលបម្រើការងារនឹងមានចែកជូនដោយឥតគិតថ្លៃ។

VII- កាលបរិច្ឆេទនៃការទទួលពាក្យ និងធ្វើសម្ភាសន៍

ការទទួលពាក្យសុំចូលបម្រើការងារនឹងធ្វើនៅតាមក្រុង ស្រុក ខណ្ឌ ឬមណ្ឌលប្រមូលផ្តុំ (ករណី ក្រុង ស្រុក ខណ្ឌ មានព្រំប្រទល់ជិតគ្នា) នៃរាជធានី ខេត្ត។

- ការចាប់ផ្តើមចែកពាក្យនិងទទួលពាក្យថ្ងៃទី២៩ ខែមេសា ឆ្នាំ២០២៤ (វេលាម៉ោង ៧:០០ ព្រឹក)
- ការឈប់ទទួលពាក្យ ថ្ងៃទី៥ ខែឧសភា ឆ្នាំ២០២៤ (វេលាម៉ោង ១៧:៣០ នាទីល្ងាច)
- ការបិទផ្សាយបញ្ជីឈ្មោះបេក្ខជនដែលត្រូវធ្វើសម្ភាសន៍ចន្លោះពីថ្ងៃទី៦ ដល់ថ្ងៃទី៨ ខែឧសភា ឆ្នាំ២០២៤ នៅតាមក្រុង ស្រុក ខណ្ឌនៃរាជធានី ខេត្ត
- ការធ្វើសម្ភាសន៍នៅតាម ក្រុង ស្រុក ខណ្ឌ ឬមណ្ឌលប្រមូលផ្តុំ (ករណីក្រុង ស្រុក ខណ្ឌ មានព្រំប្រទល់ជិតគ្នា) នៃរាជធានី ខេត្តនៅថ្ងៃទី៩ ខែឧសភា ឆ្នាំ២០២៤។

VIII- ការអនុវត្តតាមបទបញ្ជាផ្ទៃក្នុងនៃគណៈកម្មាធិការជាតិរៀបចំការបោះឆ្នោត

បន្ទាប់ពីការចែកពាក្យ និងទទួលពាក្យរួច គណៈកម្មការជ្រើសរើសត្រូវពិនិត្យសំណុំលិខិត របស់បេក្ខជន និងត្រូវធ្វើការពិនិត្យ និងជ្រើសរើសយកបេក្ខជនដែលមានលក្ខខណ្ឌល្អជាងគេ ពារប សម្រាប់មួយមុខតំណែង ដើម្បីមកសម្ភាសន៍។ សំណុំលិខិតរបស់បេក្ខជនមិនត្រូវប្រគល់ជូនវិញទេ។



IX- លទ្ធផលនៃការធ្វើសម្ភាសន៍

លទ្ធផលនៃការធ្វើសម្ភាសន៍នឹងបិទផ្សាយនៅតាមក្រុង ស្រុក ខណ្ឌនៃរាជធានី ខេត្ត។

បញ្ហាគំបន់ខ្លះ៖

- សញ្ញាបត្រ ឬ/និងលិខិតបញ្ជាក់ពីបទពិសោធន៍ការងារត្រូវធ្វើនីត្យានុកូលកម្ម ឬមានការបញ្ជាក់ពីសាមីស្ថាប័ន
- គ្រប់បេក្ខជនត្រូវមានអ្នកធានាដឹងឮ យ៉ាងតិចមួយនាក់
- បេក្ខជនទាំងអស់ត្រូវធានាថា ក្រោយពីពេលដែលត្រូវបានជ្រើសរើសឱ្យចូលបម្រើការងារក្នុងមុខតំណែងណាមួយនោះ ត្រូវសុខចិត្តទទួលយកប្រាក់កម្រៃដូចបានកំណត់ ហើយនឹងត្រូវបើកជូនក្រោយពី គ.ជ.ប បានទទួលប្រាក់ពីរតនាគារជាតិ
- យោងតាមមាត្រា២៦ នៃអនុក្រឹត្យលេខ ១១ អនក្រ.បក ចុះថ្ងៃទី២២ ខែមករា ឆ្នាំ២០២១ ស្តីពីការរៀបចំ និងការប្រព្រឹត្តទៅនៃអគ្គលេខាធិការដ្ឋាននៃគណៈកម្មាធិការជាតិរៀបចំការបោះឆ្នោត ចែងថា «... មន្ត្រីរាជការ ដែលត្រូវបានជ្រើសរើសពីក្រសួង ស្ថាប័ននានា ជាមន្ត្រីជាប់កិច្ចសន្យាបម្រើការងារឱ្យ គ.ជ.ប ត្រូវបានរក្សាបៀវត្ស ប្រាក់បំណាច់ផ្សេងៗ អតីតភាពការងារ សម្រាប់ការឡើងថ្នាក់ និងទទួលសោធននិវត្តន៍នៅអង្គភាពដើមរបស់ខ្លួនដដែល »
- ការស្នាក់ និងទទួលសំណូកគឺជាអំពើខុសច្បាប់ ដែលត្រូវផ្ដន្ទាទោសតាមច្បាប់។

ថ្ងៃព្រហស្បតិ៍ ៣កើត ខែ រក្សក ឆ្នាំថោះ បញ្ចស័ក ព.ស.២៥៦៧
រាជធានីភ្នំពេញ ថ្ងៃទី ១១ ខែ មេសា ឆ្នាំ២០២៤
ជ.គណៈកម្មាធិការជាតិរៀបចំការបោះឆ្នោត។



ប្រាជ្ញ ចន្ទ